
डिसेंबर १० , २०१५ / अग्रहायण १ ९ , शके १ ९ ३७ 

असाधारण क्रमांक ६६ 

प्राधिकृत प्रकाशन 
महाराष्ट्र विधानसभेत व महाराष्ट्र विधानपरिषदेत सादर केलेली विधेयके 


महाराष्ट्र 

विधानमंडळ सचिवालय 


महाराष्ट्र विधानसभेत दिनांक १० डिसेंबर , २०१५ रोजी पुरःस्थापित करण्यात आलेले खालील 
विधेयक महाराष्ट्र विधानसभा नियम ११६ अन्वये प्रसिद्ध करण्यात येत आहे : 


L. A. BILL No.LV OF 2015 . 


A BILL 
FURTHER TO AMEND THE MAHARASHTRA REGIONAL AND TOWN 

PLANNING ACT, 1966 . 


सन २०१५ चे विधानसभा विधेयक क्रमांक ५५. 


सन १ ९ ६६ 


महाराष्ट्र प्रादेशिक नियोजन व नगररचना अधिनियम , १९ ६६ यात आणखी सुधारणा 

करण्याकरिता विधेयक . 
ज्याअर्थी, यात यापुढे दिलेल्या प्रयोजनांसाठी , महाराष्ट्र प्रादेशिक नियोजन व नगररचना अधिनियम , १९ ६६ 
चा महा . यात आणखी सुधारणा करणे इष्ट आहे ; त्याअर्थी, भारतीय गणराज्याच्या सहासष्टाव्या वर्षी, याद्वारे , पुढील 

अधिनियम करण्यात येत आहे : 

१ . (१ ) या अधिनियमास , महाराष्ट्र प्रादेशिक नियोजन व नगररचना (पाचवी सुधारणा ) अधिनियम , २०१५ संक्षिप्त नाव व 
असे म्हणावे . 


३७ . 


प्रारंभ . 


( २) तो , ताबडतोब अंमलात येईल . 


भाग पाच - ६६-१ . 


( १ ) 


महाराष्ट्र शासन राजपत्र असाधारण भाग पाच , डिसेंबर १० , २०१५ / अग्रहायण १ ९, शके १९ ३७ 


सन १ ९ ६६ चा 

२ . महाराष्ट्र प्रादेशिक नियोजन व नगररचना अधिनियम , १९ ६६ (यात यापुढे ज्याचा निर्देश “ मुख्य 
महा. अधिनियम 

अधिनियम असा करण्यात आला आहे. ) यांच्या कलम ५४ च्या पोट -कलम ( २) मध्ये “ तीन वर्षापर्यंतच्या 
क्रमांक ३७ यांच्या 
कलम ५४ ची मुदतीकरिता कारावासाची किंवा पराकाष्ठा पाच हजार रुपये दंडाची किंवा दोन्ही शिक्षा देण्यात येतील ” या मजकुराऐवजी 
सुधारणा. “ पाच वर्षापर्यंतच्या मुदतीकरिता कारावासाची किंवा पराकाष्ठा पन्नास हजार रुपये दंडाची किंवा दोन्ही शिक्षा देण्यात 
येतील ” हा मजकुर दाखल करण्यात येईल . 

मुख्य अधिनियमाच्या कलम ५५ च्या पोट -कलम (१) मध्ये “ अनधिकृतरित्या उभारलेले किंवा बांधण्यात 
महा. अधिनियम आलेले कोणतेही बांधकाम किंवा याअगोदर नमूद केल्याप्रमाणे जमिनीचा केलेला अनधिकृत वापर आदेश 
क्रमांक ३७ यांच्या 
कलम ५५ ची मिळाल्यापासून १५ दिवसांच्या आत हलविण्याबाबत किंवा बंद करण्याबाबत ” या मजकुराऐवजी “ महापालिकेचे 
सुधारणा. रस्ते , फुटपाथ , 

पाथ, मोकळ्या जागा, मैदाने व उद्याने या ठिकाणी अनधिकृतरित्या उभारलेले किंवा बांधण्यात आलेले 
कोणतेही बांधकाम किंवा याअगोदर नमूद केल्याप्रमाणे जमिनीचा केलेला अनधिकृत वापर आदेश मिळाल्यापासून 
४८ तासांच्या आत हलविण्याबाबत किंवा बंद करण्याबाबत ” हा मजकुर दाखल करण्यात येईल . 


सन १ ९ ६६ चा 


३ . 


महाराष्ट्र शासन राजपत्र असाधारण भाग पाच, डिसेंबर १०, २०१५ / अग्रहायण १९, शके १९३७ 


उद्देश व कारणे यांचे निवेदन . 
मुंबई शहरात मोठ्या प्रमाणात अनधिकृत बांधकामे वाढत असून मुंबई महापालिकेअंतर्गत येणारे रस्ते , 

मोकळ्या जागा, मैदाने व उद्याने यामध्ये सुरुवातीस ४ बांबुवर प्लॅस्टिक टाकून शन्टी उभे करणे, त्यामध्ये 
वास्तव / धंदा /स्टॉल इतर गोष्टी करणे मोठ्या प्रमाणात सुरु असून मुंबई शहरात अनधिकृत झोपड्या, बांधकामे , 
शन्टी, स्टॉल मोठ्या प्रमाणात वाढत असल्यामुळे मुंबई शहराचेविद्रुपीकरण झालेले आढळते . 

सदर शन्टी, स्टॉल, बांधकाम सार्वजनिक जागेवर असल्यामुळे तेथे महानगरपालिकेचे परिरक्षण व परवाने 
खाते त्यावर कारवाई करतात. परंतु सदर कारवाई झाल्यानंतर पुन्हा सदर जागेवर शन्टी , स्टॉल, बांधकामे 
पुन्हा पुन्हा उभारण्यात येतात . एकाच ठिकाणी वारंवार कारवाई करणे महापालिकेला अवघड जात असल्यामुळे 
सदर बाबी रोखण्यासाठी महापालिकेअंतर्गत येणारे रस्ते , मोकळ्या जागा, मैदाने व उद्यानातसुद्धा होणा- या 
अनधिकृत बांधकामाविरुद्ध कारवाई करण्याच्या दृष्टीने महाराष्ट्र प्रादेशिक नियोजन व नगररचना अधिनियम , १ ९ ६६ 
मध्ये आवश्यक सुधारणा करणे इष्ट झाले आहे. 

तसेच, महाराष्ट्र प्रादेशिक नियोजन व नगररचना अधिनियम , १९ ६६ मध्ये अनधिकृत बांधकामांविरुद्ध सध्या 
असलेल्या शिक्षेच्या तरतुदीत वाढ करुन ती अशी बांधकामे सातत्याने करण्यास परावृत्त करण्याच्या दृष्टीने व 
अधिक जरब बसण्याच्या दृष्टीने अधिक कडक करणे आवश्यक झाले आहे शिवाय कारवाई करण्याकरिता असलेल्या 
नोटीसीचा कालावधीही १५ दिवसावरुन ४८ तासांवर आणणे आवश्यक झाले आहे . 

वरील उद्दीष्ट साध्य करणे हा या विधेयकाचा हेतू आहे. 


णारे रस्ते , फुटपाथ , 


विधान भवन , 


मुंबई , 
दिनांक : ३० सप्टेंबर , २०१५ . 


अमीत साटम , 
प्रभारी सदस्य . 


विधान भवन : 


नागपूर , 
दिनांक १० डिसेंबर , २०१५ . 


डॉ . अनंत कळसे , 

प्रधान सचिव , 
महाराष्ट्र विधानसभा . 

